

مغربی بنگال ایک اچھا کاروباری مقام : پرنس مکھرجی

Posted On: 20 JAN 2017 7:02PM by PIB Delhi

نئی دہلی، 20 جنوری / صدر جمہوریہ ہند جناب پرنس مکھرجی نے آج کولکتہ میں بنگال عالمی کاروباری چوٹی کانفرنس 2017 کا افتتاح کیا۔ جس کا اہتمام مغربی بنگال سرکار نے کیا ہے۔ اس موقع پر اظہار خیال کرتے ہوئے صدر جمہوریہ نے کہا کہ ہندستان میں بہت زیادہ ریاستیں ہیں اور اس کی طاقت کو آپریٹو وفاقیت خصوصاً اقتصادی ترقی سے متعلق معاملات میں مضمر ہے۔

انہوں نے کہا کہ ہندستان کو آج غیر ملکی سرمایہ کاری میں ایک سرکردہ مقام حاصل ہے۔ ہندستان نے اونچی شرح ترقی حاصل کی ہے اور اس کی گزشتہ دس سال کے دوران معیشت سالانہ سات اعشاریہ چھ فی صد کے حساب سے ترقی کر رہی ہے یہ ترقی 2008 کے مالی بحران کے بعد بڑے پیمانے پر سست روی کے باوجود ہے۔ جس نے دنیا کی بہت سی معیشتوں کو پریشانی میں مبتلا کر دیا تھا اور معاشی اعتبار سے طاقتور ملکوں میں مندی آگئی تھی۔ انہوں نے کہا کہ ہندستان کے خارجی معاملات اطمینان بخش ہیں اور اس نے محتاط مالی بندوبست اپنایا ہے اور سرمایہ کاروں کے حق میں پالیسیاں اپنائی ہیں۔

صدر جمہوریہ نے کہا کہ بنگال گلوبل بزنس سمٹ، مغربی بنگال میں سرمایہ کاری کے مواقع فراہم کرتی ہے جو ہمارے ملک کی ایک سرکردہ ریاست ہے۔ ایک مشہور کہاوت ہے آج جو بنگال سوچتا ہے اس کے بارے میں ہندستان کل سوچے گا۔ انہوں نے مزید کہا کہ ریاست کی معیشت کو تقسیم کی وجہ سے کافی نقصان اٹھانا پڑا ہے۔ البتہ گزشتہ چھ سال میں وہاں خاطر خواہ ترقی ہوئی ہے۔ ریاست کی جی ڈی پی میں ترقی اور مالیہ میں بحالی کی رفتار متاثر کن رہی ہے۔ 29 ملکوں سمیت فورم میں ایک بڑی شرکت سرمایہ کاروں میں ریاست کے تئیں دلچسپی کی سطح کو ظاہر کرتا ہے۔

صدر نے بنیادی ڈھانچے پر توجہ دینے کے لئے ریاستی سرکار کی ستائش کی۔ صدر نے سرمایہ کاری کے حق میں پالیسیاں اپنانے کے لئے بھی ریاست کی تعریف کی۔ انہوں نے کہا کہ ریاست کے پاس ہنر مند افرادی قوت ہے اور وہاں ایک مستحکم سیاسی نظام ہے جو سرمایہ کاروں کو راغب کرسکے گا۔

انہوں نے ریاستی سرکار سے کہا کہ وہ سرمایہ کاروں کے مخصوص مسائل پر بھی توجہ دے حالانکہ اس نے شرح ترقی اور سرمایہ کاری کی حوصلہ افزائی کے لئے مجموعی پالیسیاں اپنائی ہیں۔

صدر جمہوریہ نے کہا کہ وزیر اعلیٰ ممتا بنرجی نے اور ان کی ٹیم نے گزشتہ دو سال میں کامیاب کاروباری چوٹی کانفرنسوں کا اہتمام کیا ہے۔ انہوں نے امید ظاہر کی کہ یہ چوٹی کانفرنس اچھے نتائج لائے گی، کاروباری رشتوں کو فروغ دے گی اور موجودہ شراکت داری کو مستحکم کرے گی۔

(م۔ن۔ج۔ا۔ج)

Uno293

(Release ID: 1480914) Visitor Counter : 3

